



## විදේශ විනිමය දෙපාර්තමේන්තුව

### ශ්‍රී ලංකා මහ බැංකුව

2017 අංක 12 දරන විදේශ විනිමය පනත යටතේ 2020 අංක 04 දරන විධානයන්

### විශේෂ තැන්පතු ගිණුම් පිළිබඳ බලයලත් වෙළෙඳුන් වෙත නිකුත් කරන විධානයන්

2020-04-08 දිනැති අංක 2170/4 දරන රජයේ ගැසට් නිවේදනයෙහි පළ කරන ලද නියෝග (නියෝග) සහ 2017 අංක 12 දරන විදේශ විනිමය පනතෙහි 9 වැනි වගන්තිය ප්‍රකාරව, පහත කොන්දේසිවලට යටත්ව, දේශීය බැංකු ඒකකයේ විශේෂ තැන්පතු ගිණුම් විවෘත කිරීමට සහ පවත්වාගෙනයාමට බලයලත් වෙළෙඳුන් හට අවසර ලැබේ.

### 2. සුදුසුකම් ලත් තැනැත්තන්

- (අ) ශ්‍රී ලංකාවේ හෝ ශ්‍රී ලංකාවෙන් පිටත නේවාසික ශ්‍රී ලාංකික පුද්ගලයෙකු;
- (ආ) ද්විත්ව පුරවැසිභාවය ලබාගත් පුරවැසියන්;
- (ඇ) ශ්‍රී ලාංකීය සම්භවයක් ඇති වෙනත් රටවල පුරවැසියන්;
- (ඈ) ශ්‍රී ලංකාවේ හෝ ශ්‍රී ලංකාවෙන් පිටත නේවාසික විජාතිකයෙකු;
- (ඉ) ශ්‍රී ලංකාවෙන් පිටත සංස්ථාපිත/ලියාපදිංචි කළ අරමුදල්, සංස්ථාපිත මණ්ඩල සහ සංගම්;
- (ඊ) සුභසිද්ධිය පනත වෙනත් ඕනෑම පාර්ශ්වයක්.

### 3. විශේෂ තැන්පතු ගිණුම් විවෘත කිරීම සහ පවත්වාගෙන යාම

- (අ) නියෝගවල දිනයේ සිට මාස හයක කාලයක් ඇතුළත විශේෂ තැන්පතු ගිණුම් විවෘත කළ යුතුය.
- (ආ) විශේෂ තැන්පතු ගිණුම් විවෘත කිරීම සහ පවත්වාගෙන යාම කාලීන තැන්පතු ආකාරයෙන් පමණක් සිදු කළ යුතුය. කාලීන තැන්පතු තැබීමට අරමුදල් ලබා ගැනීමේ කාර්යය සඳහා පමණක් ක්‍රියාකාරීත්ව ගිණුම් වශයෙන් විශේෂ තැන්පතු ගිණුම් ඉතුරුම් ගිණුම් ආකාරයෙන් විවෘත කළ හැකිය.
- (ඇ) නම් කරන ලද ඕනෑම විදේශ ව්‍යවහාර මුදලකින් හෝ ශ්‍රී ලංකා රුපියල්වලින් විශේෂ තැන්පතු ගිණුම් විවෘත කිරීම හා පවත්වාගෙන යාම කළ යුතුය.
- (ඈ) විශේෂ තැන්පතු ගිණුම් සුදුසුකම්ලත් තැනැත්තන් විසින් හවුල් ගිණුම් ලෙස පවත්වාගෙන යා හැකිය.

**4. අවම කාලසීමාව: මාස හයයි (6)**

**5. ගෙවිය යුතු පොළිය:** අදාළ බැංකුවෙහි සමාන කල්පිරීම් සහිත සාමාන්‍ය තැන්පතු සඳහා අදාළ වන තැන්පතු පොළී අනුපාතවලට වඩා වාර්ෂිකව ප්‍රතිශතාංක එකක් සහ ප්‍රතිශතාංක දෙකක් පිළිවෙලින් මාස 6 ක සහ මාස 12 ක කාලසීමාවක් සහිත විශේෂ තැන්පතු ගිණුම් සඳහා කල් පිරීමේදී ගෙවනු ලැබේ. **(සටහන:** ශ්‍රී ලංකා මහ බැංකුව විසින් මෙම අතිරේක පොළී ගෙවීම සඳහා වන වියදම් බලයලත් වෙළෙඳුන් හට ප්‍රතිපූර්ණය කරනු ඇත.)

**6. අරමුදල් ආපසු යැවීම :** කාලීන තැන්පතුව කල්පිරීමේදී විදේශ මුදල් බවට පරිවර්තනය සහ ශ්‍රී ලංකාවෙන් පිටතට ආපසු යැවීම නිදහසේ සිදු කළ හැකිය.

**7. අවසරලත් බැර කිරීම්**

(අ) බැංකු පද්ධතිය හරහා ගිණුම් හිමියාගේ නමට ශ්‍රී ලංකාවට පිටතින් ලැබෙන විදේශ මුදලින් වූ ආමුඛ ප්‍රේෂණ

(ආ) නියෝගවල දිනයේ සිට මාස හයක කාලයක් තුළ ආමුඛ ප්‍රේෂණ ලෙස ගිණුම් හිමියාගේ ආමුඛ ආයෝජන ගිණුමකට හෝ අක්වෙරළ බැංකු ඒකකයක පවත්වාගෙන යන ගිණුමකට ලැබුණු මුදල් වලින් වන මාරු කිරීම්

**8. අවසරලත් හර කිරීම්**

(අ) තැන්පතුව කල්පිරීමේදී ලද මුදලින් කරනු ලබන ප්‍රතිමුඛ ප්‍රේෂණ

(ආ) විශේෂ තැන්පතු ගිණුම් - කාලීන තැන්පතුවල කල් පිරීමේ මුදල්, එම ගිණුම් හිමියාගේම ආමුඛ ආයෝජන ගිණුමකට හෝ අක්වෙරළ බැංකු ඒකකයක පවත්වාගෙන යන ගිණුමකට මාරු කිරීම

(ඇ) ශ්‍රී ලංකා රුපියල් වලින් ශ්‍රී ලංකාව තුළ දී සිදු කරන ගෙවීම්

**9. අනෙකුත් කොන්දේසි**

(අ) සමාන ගිණුම් හිමියාගේ ආමුඛ ආයෝජන ගිණුමක් හෝ අක්වෙරළ බැංකු ඒකකයේ පවත්වාගෙන යන ගිණුමක් හරහා අරමුදල් ලැබෙන්නේ නම්, එම අරමුදල් ශ්‍රී ලංකාවට ආමුඛ ප්‍රේෂණ වශයෙන් ලැබී ඇති බව බලයලත් වෙළෙඳුන් විසින් සහතික කර ගත යුතුය.

(ආ) ඉහත 8 (ඇ) ඡේදය යටතේ ආපසු ලබාගත් අරමුදල් නැවත විශේෂ තැන්පතු ගිණුමකට බැර කිරීමට අවසර නොමැත.

(ඇ) අරමුදල්, නියෝගයට අනුකූලව ගිණුම් හිමියාගේ විශේෂ තැන්පතු ගිණුමට බැර කරන ලද බවට සහ එම ගිණුමෙන් හර කරන ලද බවට, විශේෂ තැන්පතු ගිණුම පවත්වාගෙන යන බලයලත් වෙළෙඳුන්ගෙන් තහවුරුවක් ලබා ගැනීමට යටත්ව, විශේෂ තැන්පතු ගිණුම පවත්වාගෙන යනු ලබන බලයලත් වෙළෙඳුන් හර

වෙනත් බලයලත් වෙළෙන්දෙකු හරහා ගිණුම් හිමියාට ප්‍රතිමුඛ ප්‍රේෂණ සිදු කළ හැකිය.

## 10. වාර්තා කිරීමේ අවශ්‍යතාවය

(අ) ඇමුණුම 1 හි දැක්වෙන ආකෘතියට අනුව බලයලත් වෙළෙඳුන් විසින් මෙම දෙපාර්තමේන්තුව වෙත විද්‍යුත් තැපෑල ([dfc@cbsl.lk](mailto:dfc@cbsl.lk)) හරහා එළඹෙන සතියේ 2 වන රාජකාරී දිනය අවසන් වීමට පෙර, සතිපතා තොරතුරු එවීම අවශ්‍ය වේ.

(ආ) ඉහත වාර්තාකරන අවශ්‍යතාවන්ට අනුව, බලයලත් වෙළෙඳුන් විසින් අදාළ බැංකුවල ගිණුම් පොත්වලින් අදාළ තොරතුරු ජනනය කිරීම හෝ උපුටා ගැනීම සඳහා බැංකුව තුළ පද්ධතියක් ස්ථාපිත කිරීම අවශ්‍ය වේ.

## අධ්‍යක්ෂ - විදේශ විනිමය දෙපාර්තමේන්තුව

2020 අප්‍රේල් වැනි දින

**විශේෂ තැන්පතු ගිණුම්වල (SDAs - කාලීන තැන්පතු) සතිපතා ප්‍රකාශනය**

බැංකුවේ නම:

..... දිනට අවසන් වන සතිය

‘000

ව්‍යවහාර මුදල් වර්ගය*	සතිය ආරම්භයේ දී ගිණුම් සංඛ්‍යාව	සතිය ආරම්භයේදී ශේෂය	බැර කිරීම්			සතිය අවසානයේ දී ශේෂය	සතිය අවසානයේ දී ගිණුම් සංඛ්‍යාව
			ආමුඛ ප්‍රේෂණ**	මාරු කිරීම්			
				ආමුඛ ආයෝජන ගිණුම්වල සිට	අක්වෙරළ බැංකු ඒකකයන්හි ගිණුම්වල සිට		
ඇ.එ.ජ.ඩො.							
යුරෝ							
ශ්‍රී ලංකා රුපියල්							

\* අනෙකුත් නම් කරන ලද ව්‍යවහාර මුදල් සඳහා අවශ්‍ය පරිදි ජේළි වැඩි කර ගත හැකිය.

\*\* විශේෂ තැන්පතු ඉතිරි කිරීමේ ගිණුම් (මෙහෙයුම්)වල සිට මාරු කිරීම් ද ඇතුළත් කරන්න.

ඉහත පරිදි සකස් කරන ලද වාර්තාවල ස්කෑන් කරන ලද සහ MS Excel යන පිටපත් දෙකම බලයලත් වෙළෙඳුන් විසින් ඉදිරිපත් කිරීම අවශ්‍ය වේ.

බැංකුවෙහි ගිණුම් පොත්වලින් උපුටාගත්/ජනනය කරන ලද ඉහත තොරතුරු සත්‍ය බවට තහවුරු කරමු.

බලයලත් නිලධාරියාගේ නම :

අනුකූලතා නිලධාරියාගේ නම සහ මුද්‍රාව :

අත්සන :

අත්සන :

දිනය :

දිනය :